

සමෘද්ධි සංවර්ධන දෙපාර්තමේන්තුවේ රියදුරු සේවාව සඳහා වන
වාර්ෂික ස්ථාන මාරු පටිපාටිය

01. හැඳින්වීම

රාජ්‍ය සේවා කොමිෂන් සභාව විසින් 2009/02/20 දිනැති අංක 1589/30 දරණ අති විශේෂ ගැසට් පත්‍රයේ පල කරන ලද කාර්ය පටිපාටික රීති 1 වැනි කාණ්ඩයේ XVIII වැනි පරිච්ඡේදයේ 202 රීතියේ විධිවිධාන අනුව සමෘද්ධි සංවර්ධන දෙපාර්තමේන්තුවේ රියදුරු සේවාව සඳහා වන ස්ථාන මාරු පටිපාටිය.

02. වාර්ෂික ස්ථාන මාරු සඳහා යටත්වන නිලධාරීන් පිළිබඳ විස්තර

සමෘද්ධි සංවර්ධන දෙපාර්තමේන්තුවෙහි,

- I. ප්‍රධාන කාර්යාලය / මහා සංගමය
- II. දිස්ත්‍රික් සමෘද්ධි අධ්‍යක්ෂ කාර්යාලය

2.1 ප්‍රියමනාප හා ප්‍රියමනාප නොවන සේවා ස්ථාන:

(අ) කොළඹ ප්‍රධාන කාර්යාලයට පරිභාහිරව ඇති දිස්ත්‍රික් කාර්යාල / ශාඛා කාර්යාල "ප්‍රියමනාප" සහ "ප්‍රියමනාප නොවන" ස්ථාන වශයෙන් වර්ග කෙරේ.

(ආ) වාර්ෂික ස්ථාන මාරු කටයුතු සඳහා පහත දැක්වෙන ප්‍රා.ලේ.කොට්ඨාශ ප්‍රියමනාප නොවන ස්ථාන වශයෙන් සලකනු ලැබේ. ප්‍රියමනාප නොවන ප්‍රාදේශීය ලේකම් කොට්ඨාශක / සේවා ස්ථානයක පිහිටි දිස්ත්‍රික් කාර්යාලයක් / ශාඛා කාර්යාලයක් ප්‍රියමනාප නොවන සේවා ස්ථානයක් වශයෙන් සැලකිය යුතුය. එසේ වුවත්, කිසියම් නිලධාරියෙකු පදිංචි ප්‍රාදේශීය ලේකම් කොට්ඨාශය හා එයට මායිම්ව පිහිටි ප්‍රාදේශීය ලේකම් කොට්ඨාශ / සේවා ස්ථාන ඔහුට / ඇයට "ප්‍රියමනාප සේවා ස්ථාන" වශයෙන් සලකනු ලැබේ.

- I. මොණරාගල දිස්ත්‍රික්කයේ සියළුම ප්‍රාදේශීය ලේකම් කොට්ඨාශ
- II. නුවරඑළිය දිස්ත්‍රික්කයේ සියලුම ප්‍රාදේශීය ලේකම් කොට්ඨාශ
- III. වවුනියාව දිස්ත්‍රික්කයේ සියලුම ප්‍රාදේශීය ලේකම් කොට්ඨාශ
- IV. කිලිනොච්චිය දිස්ත්‍රික්කයේ සියලුම ප්‍රාදේශීය ලේකම් කොට්ඨාශ මූලතිව් දිස්ත්‍රික්කයේ සියලුම කොට්ඨාශ
- V. මන්නාරම දිස්ත්‍රික්කයේ සියලුම කොට්ඨාශ
- VI. අනුරාධපුර දිස්ත්‍රික්කයේ නැගෙනහිර නුවරගම පළාත, නාවලාදුව, තඹුන්තේගම සහ මිහින්තලය හැර සියලුම කොට්ඨාශ
- VII. පොළොන්නරුව දිස්ත්‍රික්කයේ තමන්කඩුව, හිඟුරක්ගොඩ හැර සියලුම කොට්ඨාශ
- VIII. බදුල්ල දිස්ත්‍රික්කයේ බදුල්ල, බණ්ඩාරවෙල, හැර අනෙකුත් සියලුම කොට්ඨාශ
- IX. ත්‍රිකුණාමල දිස්ත්‍රික්කයේ ත්‍රිකුණාමලය හැර අනෙකුත් සියලුම කොට්ඨාශ
- X. යාපනය දිස්ත්‍රික්කයේ යාපනය ප්‍රාදේශීය ලේකම් කොට්ඨාශය සහ නල්ලූර් ප්‍රාදේශීය ලේකම් කොට්ඨාශය හැර සියලුම කොට්ඨාශ
- XI. මඩකලපුව දිස්ත්‍රික්කයේ මන්වුනෙයි (උතුර) සහ කාන්තන්කුඩි හැර සියලුම කොට්ඨාශ

- XII. පුත්තලම දිස්ත්‍රික්කයේ පහත සඳහන් කොට්ඨාශ
 a) මහඉඹුක්කඩවල
 b) කල්පිටිය
 c) කරුවලගස්වැව
 d) නවගත්තේගම
 e) වනාතවිල්ලුව
- XIII. රත්නපුර දිස්ත්‍රික්කයේ පහත සඳහන් කොට්ඨාශ
 a) කොළොන්න
 b) කලවාන
 c) අයගම
- XIV. හම්බන්තොට දිස්ත්‍රික්කයේ පහත සඳහන් කොට්ඨාශ
 a) ලුණුගම්වෙහෙර
 b) තිස්සමහාරාමය
 c) සූරියවැව
- XV. මාතලේ දිස්ත්‍රික්කයේ පහත සඳහන් කොට්ඨාශ
 a) ලග්ගල පල්ලේගම
 b) විල්ගමුව
- XVI. කුරුණෑගල දිස්ත්‍රික්කයේ පහත සඳහන් කොට්ඨාශ
 a) ගිරිබාව
 b) පොල්පිතිගම
 c) ඇහැටුවැව
- XVII. අම්පාර දිස්ත්‍රික්කයේ පහත සඳහන් කොට්ඨාශ
 a) දෙහිඅත්ත කණ්ඩිය
 b) උහන
- XVIII. ගාල්ල දිස්ත්‍රික්කයේ පහත සඳහන් කොට්ඨාශ
 a) නෙළුව
 b) තවලම
 c) යක්කලමුල්ල
- XIX. මාතර දිස්ත්‍රික්කයේ පහත සඳහන් කොට්ඨාශ
 a) කොටපොල
 b) පස්ගොඩ
- XX. මහනුවර දිස්ත්‍රික්කයේ පහත සඳහන් කොට්ඨාශ
 a) උඩුදුම්බර
 b) දෙල්තොට
 c) මිණිපේ
- XXI. කෑගල්ල දිස්ත්‍රික්කයේ පහත සඳහන් කොට්ඨාශ
 a) දැරණියගල
 b) යටියන්තොට
 c) බුලත්කොහුපිටිය

(ඇ) ඉහත දක්වා ඇති ප්‍රියමනාප නොවන සේවා ස්ථාන හැර අනෙකුත් සියළුම ප්‍රාදේශීය ලේකම් කොට්ඨාශ ප්‍රියමනාප සේවා ස්ථාන ලෙස සලකනු ලැබේ.

(ඈ) එසේම ස්ථාන මාරු ලබාදීමේදී නව සේවා, මුල් සේවා, සේවක අර්ථසාධක අරමුදලේ ආදී වශයෙන් නිලධාරීන් වර්ග නොකර සේවා කාලය ගණනය කළ යුතුය.

2.2 සම්පූර්ණ කළයුතු සේවා කාලය හා කොන්දේසි :

- (i) එකම සේවා ස්ථානයක වසර 05කට වැඩි කාලයක් සේවය කර ඇති රියදුරු මහතන් 2025 වාර්ෂික ස්ථාන මාරුවීම් ඉල්ලුම් කළ යුතුය.
- (ii) සාමාන්‍යයෙන් ප්‍රියමනාප සේවා ස්ථානයක උපරිම සේවා කාලය වසර 05 ක් වන අතර, ප්‍රියමනාප නොවන සේවා ස්ථානයක එම කාලය වසර 03කි. ප්‍රියමනාප සේවා ස්ථානයක් සඳහා අදාළ වර්ෂයේ වෙනත් ඉල්ලුම්කරුවන් නොමැතිවීම නිසා හැරෙන්නට සේවා කාලය වසර 05 කට වැඩියෙන් දීර්ඝ නොකළ යුතුය.
- (iii) රියදුරුමහතන් සිය කැමැත්තෙන් තවදුරටත් එම ස්ථානයේ සේවයට කැමැත්තක් දක්වන අවස්ථාවන්හිදී හැර ප්‍රියමනාප නොවන සේවා ස්ථානයන්හි වසර තුනකට වැඩියෙන් සේවය කරන ලද අයට ප්‍රමුඛතා පදනමක් යටතේ ස්ථාන මාරු ලබාදිය යුතුය.
- (iv) නියමිත සේවා කාලය සම්පූර්ණ කර ඇති, එහෙත් වාර්ෂික ස්ථාන මාරු සඳහා ඉල්ලුම්පත් ඉදිරිපත් කර නොමැති අවස්ථාවකදී සහ ස්ථාන මාරු ඉල්ලුම්පත‍ුයෙහි මනාප තුනම සඳහන් කර නොමැති අවස්ථාවකදී එම රියදුරුමහතන්ට වාර්ෂික ස්ථාන මාරු කමිටුවේ අභිමතය පරිදි පුරප්පාඩු වන වෙනත් සේවා ස්ථාන සඳහා මාරුවීම් ලබාදෙනු ලැබේ.
- (v) මෙම දෙපාර්තමේන්තුවේ රියදුරු පුරප්පාඩු පවතින දිස්ත්‍රික්ක සඳහා අතිරික්තව සිටින දිස්ත්‍රික්කවල රියදුරුමහතන් සේවා පදනම් කරගෙන වසරක සේවා කාලයක් සඳහා ස්ථාන මාරු ලබාදීමට කටයුතු කරනු ලැබේ.

2.3 ප්‍රධාන කාර්යාලයෙන් බැහැර දිස්ත්‍රික් කාර්යාල හා ප්‍රාදේශීය ලේකම් කාර්යාල සඳහා ස්ථාන මාරු කිරීම.

- i ස්ථාන මාරු කිරීමේදී එක් සේවා ස්ථානයක වසර 05ක් (ප්‍රධාන කාර්යාලය තුළ වසර 05 ගණනය කිරීමේදී ප්‍රධාන කාර්යාලයේ අඛණ්ඩ සේවා කාලය මත පදනම්ව ගණනය කිරීම් කළ යුතුය). හෝ ඊට වැඩි සේවා කාලයක් සම්පූර්ණ කර ඇති රියදුරුමහතන් ස්ථාන මාරු වීම් සඳහා ඉල්ලුම් කළ යුතුය. සේවා අවශ්‍යතාවය මත ස්ථාන මාරු කර ඇති විට රියදුරුගේ කැමැත්ත පරිදි තමා සේවයට වාර්තා කළ දින සිට නියමිත සේවා කාලය සම්පූර්ණ වන දිනය ඊට පෙර සේවය කළ රියදුරුගේ නියමිත සේවා කාලය සම්පූර්ණ වන දිනය අදාළ සේවා ස්ථානය පුරප්පාඩු වන දිනය ලෙස සැලකිය හැකිය.
- ii ප්‍රධාන කාර්යාලය සහ ප්‍රධාන කාර්යාලයෙන් බැහැරව පිහිටි දිස්ත්‍රික් කාර්යාල, පුහුණු මධ්‍යස්ථාන, සියළුම කාර්යාල සඳහා ඉල්ලුම්පත් කැඳවීමේදී තමන් කැමති සේවා ස්ථාන, සඳහන් කිරීම සහ ඊට හේතු දැක්වීම තුළින් වුවද ස්ථාන මාරු ලබාදිය හැකි නමුත්, ඉල්ලුම්කර නොමැති සේවා ස්ථාන වෙත සේවා අවශ්‍යතාවය මත රියදුරුමහතන් අනුයුක්ත කරන්නේද යන්න ස්ථාන මාරු කමිටුව මඟින් තීරණය කරනු ඇත.
- iii මෙම දෙපාර්තමේන්තුවේ පුරප්පාඩු වෙනුවෙන් තම ඉල්ලීම අනුව ස්ථානමාරු ලබා පැමිණ සිටින ඒකාබද්ධ සේවයට අයත් රියදුරුමහතන් උපරිම වසර 05ක සේවා කාලය සම්පූර්ණ කර ඇතිවිටදී සුදුසු අනුප්‍රාප්තිකයෙකු සහිතව මෙම දෙපාර්තමේන්තුවෙන් පිටත ස්ථානමාරු ඉල්ලුම් කළ යුතුය. එසේ වුවද සේවා අවශ්‍යතාවය මත අන්තර් දිස්ත්‍රික් ස්ථාන මාරුවීම්වලට යටත්වනු ඇත.
- iv දෙපාර්තමේන්තුගත රියදුරුමහතන් උපරිම වසර 05ක සේවා කාලයක් සම්පූර්ණ කර ඇති විට දිස්ත්‍රික් සමෘද්ධි කාර්යාල අතර ස්ථාන මාරුවීම් ඉල්ලුම් කළ යුතුය. එහෙත් ප්‍රධාන කාර්යාලය පිහිටි බත්තරමුල්ල ප්‍රදේශය බස්නාහිර පළාතට අයත් වන බැවින් එම පළාතේ පරිපාලන දිස්ත්‍රික්ක වන කොළඹ, ගම්පහ, කළුතර දිස්ත්‍රික්ක වෙත ස්ථාන මාරුවීම් ඉල්ලුම් කළ යුතුය. එම දිස්ත්‍රික්ක වල වසර 05කට වැඩි කාලයක් සේවය කර ඇති රියදුරුමහතන්ට ද ප්‍රධාන කාර්යාලයට ස්ථානමාරු ඉල්ලුම් කළ හැකිය. එසේම අනෙකුත් දිස්ත්‍රික්කවල සේවය කරන රියදුරුමහතන්ට ද තම කැමැත්ත අනුව ප්‍රධාන කාර්යාලයට ස්ථාන මාරුවීම් ඉල්ලුම් කළ හැකිය.

03 වාර්ෂික ස්ථාන මාරු කමිටුවල සංයුතිය පිළිබඳ විස්තර

ස්ථානමාරු මණ්ඩල පහත දැක්වෙන පරිදි මණ්ඩල තුනකින් සමන්විත වේ.

- 1. අන්තර් දිස්ත්‍රික්ක මාරු මණ්ඩලය

04. අන්තර් දිස්ත්‍රික් ස්ථානමාරු මණ්ඩල සංයුතිය

- 1. අතිරේක අධ්‍යක්ෂ ජනරාල් (පාලන) - (සභාපති)
- 2. අධ්‍යක්ෂ (පාලන) - (සාමාජික)
- 3. පරිපාලන නිලධාරි (පාලන) - (ලේකම්)
- 4. වෘත්තීය සමිති නියෝජනය - (නියෝජිතයින්)

05. ස්ථානමාරු මණ්ඩල පත් කිරීමේ බලය

අන්තර් දිස්ත්‍රික් මාරු මණ්ඩලය අධ්‍යක්ෂ ජනරාල් විසින් පත් කරනු ලැබේ.

06. ස්ථානමාරු මණ්ඩලය වෙත ඉදිරිපත් කළ යුතු ලේඛන

- I. ස්ථානමාරු අයදුම්පත
- II. වාර්ෂික ස්ථාන මාරු අයදුම්පත් ලේඛනය (වා.ස්.මා. 01)
- III. එකම සේවා ස්ථානයක අවුරුදු 05ට වැඩි සේවා කාලයක් සම්පූර්ණ කර ඇති නිලධාරීන්ගේ ලේඛනය. (වා.ස්.මා. 01)

07. අභියාචනා මණ්ඩල

ඉහත එක් එක් මාරු මණ්ඩල සඳහා අභියාචනා මණ්ඩලයක් ද පත්කළ යුතුය. නිලධාරීන්ගේ ඉල්ලීම මත මාරුවීම් හෝ සේවා අවශ්‍යතාවය මත වන මාරුවීම් හේතුවෙන් අතෘප්තියට පත්වන නිලධාරීන්ට මෙම අභියාචනා මණ්ඩලවලට මෙහි නිශ්චිතව සඳහන් කර ඇති කාල වකවානු නොඉක්මවා අභියාචනා කිරීමට අවස්ථාව ලබාදිය යුතුය.

අන්තර් දිස්ත්‍රික් හා ප්‍රධාන කාර්යාලය වෙත ස්ථාන මාරු සම්බන්ධයෙන් වන අභියාචනා පිළිබඳ අවසන් තීරණය අධ්‍යක්ෂ ජනරාල් විසින් පත් කරනු ලබන අභියාචනා මණ්ඩලය සතු වේ.

08. වාර්ෂික ස්ථාන මාරු ලබාදීමේදී සැලකිල්ලට ගන්නා වෙනත් පොදු කරුණු

08.1 සුභද ස්ථාන මාරු කිරීම:

- I. රියදුරුමහතන් සුභද ස්ථාන මාරු කිරීමවලදී නව සේවා ස්ථානයකට අනුයුක්ත කර වසරක් ගතවන තුරු සුභද ස්ථාන මාරු කිරීම් සිදු කරනු නොලැබේ.
- II. සෑම වර්ෂයකම ජූනි 30 වන දිනෙන් පසුව, නව ස්ථාන මාරු ක්‍රියාත්මක වන දිනය වනතුරු සුභද ස්ථාන මාරු කිරීම් සිදු කරනු නොලැබේ.
- III. සුභද ස්ථාන මාරු වීම් ලැබූ රියදුරුමහතෙකු නව සේවා ස්ථානයකට ගියවිට එම ස්ථානයේ කලින් සිටි නිලධාරියාගේ උපරිම සේවා කාලය සම්පූර්ණ වන දිනය එම සේවා ස්ථානය පුරප්පාඩු වන දිනය ලෙස සැලකිය යුතුය.

08.2 තම සේවා ස්ථානයේ අවුරුදු 2ක සේවයෙන් පසු සේවා ස්ථානයකට ඉල්ලුම් කිරීමේ හැකියාව සියලුම රියදුරුමහතන්ට හිමිකම් ඇත.

08.3 ස්ථාන මාරු සිදු කිරීමේදී විශේෂ අවස්ථාවන් ලෙස පහත සඳහන් කරුණු සලකා බැලිය හැක. (මේ සම්බන්ධ පිළිගත හැකි ලිඛිත සාක්ෂි ඉදිරිපත් කළ යුතුවේ.)

- I. බරපතල සෞඛ්‍ය හේතු (නිලධාරියා/කාලක්‍රියා/දරුවන්) ස්ථාන මාරුවීම් ලබා දීමේදී සලකා බැලිය යුතුය.
- II. දෙමව්පියන් යැපෙන්නන් විම සහ ඔවුන්ගේ බරපතල සෞඛ්‍ය හේතු ස්ථාන මාරු වීම් ලබාදීමේදී සලකා බැලිය යුතුය. (දෙමව්පියන් යැපෙන්නන් බව සනාථ කර ගැනීම සඳහා ග්‍රාමසේවා නිලධාරී සහතික කළ ප්‍රාදේශීය ලේකම් විසින් අනු අත්සන් කළ ලිපියක් සහ වෛද්‍ය වාර්තා ඉදිරිපත් කළ යුතුය)
- III. ප්‍රියමනාප නොවන සේවා ස්ථානයන්හි දීර්ඝ කාලයක් සේවය කොට තිබීම.
- IV. සමාන සුදුසුකම් සපුරා ඇති විටෙක අනුරූප තනතුරෙහි ජ්‍යෙෂ්ඨතාවය.

08.4 I. තමා හා තමාගේ බිරිඳ / සැමියා යන දෙනොම රජයේ නිලධාරීන් වන අවස්ථාවන් වලදී කාලක්‍රියා වෙනත් දිස්ත්‍රික්කයකට ස්ථාන මාරු වීමක් ලබා තිබේනම්, නිලධාරියා අයදුම් කරන ස්ථානය හෝ දිස්ත්‍රික්කය තුළ සේවා ස්ථානයක පුළුල්වූවක් පවතින අවස්ථාවක ස්ථාන මාරුවීම් ලබාදීමට කටයුතු කළ හැක.(සැ.යු. පිළිගත හැකි ලිඛිත සාක්ෂි ඉදිරිපත් කළ යුතුය)

08.5 අවුරුදු 58 ක් ඉක්මවූ රියදුරන් ඔවුන්ගේ ඉල්ලීමක් නොවන කල්හි ස්ථාන මාරු නොකළ යුතුය. ප්‍රියමනාප සේවා ස්ථානයන්හි සේවය කරන වයස අවුරුදු 59ක් ඉක්මවූ රියදුරන් ඔවුන්ගේ ඉල්ලීමක් නොමැති කල්හි ස්ථාන මාරු නොකළ යුතුය.

09. වාර්ෂික ස්ථාන මාරු කාල සටහන

- I. වාර්ෂික ස්ථාන මාරු කමිටු පත් කිරීම - අගෝස්තු මස 01 දිනට පෙර.
- II. වාර්ෂික ස්ථාන මාරු අයදුම්පත්‍ර කැඳවීමේ නිවේදනය නිකුත් කිරීම - අගෝස්තු මස 15 දිනට පෙර.
- III. වාර්ෂික ස්ථාන මාරු අයදුම්පත්‍ර අංශ ප්‍රධානීන් මගින් ස්ථාන මාරු කමිටුව වෙත ඉදිරිපත් කිරීම සැප්තැම්බර් මස 15 දිනට පෙර.
- IV. වාර්ෂික ස්ථාන මාරු කමිටුව විසින් ස්ථාන මාරු සම්බන්ධයෙන් තීරණ ලබාදීම - ඔක්තෝබර් මස 15 වන දිනට පෙර.
- V. යෝජිත වාර්ෂික ස්ථාන මාරු පිළිබඳ දැන්වීම් නිකුත් කිරීම - නොවැම්බර් මස 01 වන දිනට පෙර.
- VI. වාර්ෂික ස්ථාන මාරු යෝජනා සම්බන්ධයෙන් අභියාචනා මණ්ඩල පත් කිරීම - නොවැම්බර් මස 15 වන දිනට පෙර.
- VII. ස්ථාන මාරුවීම් පිළිබඳ අභියාචනා භාර ගැනීමේ අවසන් දිනය දෙසැම්බර් මස 01 වන දිනට පෙර.
- VIII. වාර්ෂික ස්ථාන මාරු අභියාචනා මණ්ඩලයේ අභියාචනා තීරණය ලබාදිය යුතු අවසාන දිනය - දෙසැම්බර් මස 31 දිනට.
- IX. වාර්ෂික ස්ථාන මාරුවීම් නියෝග බලාත්මක කිරීම - පෙබරවාරි මස 01 වන දින සිට.